

## Masamasa Amomon Tumwunun Manaw

# UnitedHealth A Meeni Amedisys

Ewe [Health Care Market Oversight](#) (HCMO) prokram a wisa rifuwini ekewe atipeyew nefinen business non pekin tumwunun manaw non fori fichi pwe resapw afeiengawa aramas ika chon non Oregon. Non December 4, 2023 OHA a etiwa ew unusen [esinesin](#) meren UnitedHealth Group Incorporated a aweweni ar otot repwe meeni Amedisys, Inc. Non March 14, 2024, OHA a awesano ar [aewin rifuw](#) iwe ra esina pwun ewe angang epwe akomw wor tichikin oruwen rifuw.

## Ion mei pach non?

**UnitedHealth Group Incorporated (“UHG”)** nge ew kompanien moni tonong a nomw non Minnesota mi awora ototen insur me anisin tumwunun manaw non unusen fonu. UHG iei ewe watten chon awora angangen doktor non fonuwach. Non Oregon, an UHG Optum mi awora aewin tumwun, pekin nonomwun aramas me tumwunun mokur, surcheri, ouchean tumwun, me pwan ekoch anisin pioing ngeni 140,000 paichen non 2022. Ei kompany mi pwan anisi 4,000 hospice me paichen mi nomw non imwer non ei state. Nuseni 200,000 chon nomw Oregon ra pach non an UHG ewe ototen insur ren Medicare Advantage. Non ewe ier a no, UHG ra meeni LHC, a watten kompany mi wor tumwunun non imw me anisin hospice non unusen fonu mi wor ekoch ar neeni non Oregon.

**Amedisys, Inc. (“Amedisys”)** nge ew kompanien moni tonong a nomw non Louisiana. Amedisys mi awor anisin hospice non imw, tumwunun palliative, me anisin non imw non 38 states. Non Oregon, Amedisys mi angang non unungat achensi ren pekin tumwunun non imw non Salem, Portland, me Roseburg, iwe ew hospice achensi non Roseburg. Amedisys mi anisi 5,000 paichen non imwer me 500 paichen hospice non Oregon iteiten ier.

## Porousen ei atipeyew

Non ei atipeyew, UHG epwe nemeni unusen Amedisys. UHG me Amedisys ra era pwe ra mochen iseni noun Amedisys kewe anisin pekin manaw non imw non Oregon. Ekewe neenien Amedisys repwe sopwosopwono ne etiwa ekewe chok taropwen insur, mei pachonong Medicare, Oregon Health Plan me Medicare Advantage. UHG a era pwe ei atipeyew epwe mwut ngeni Optum an epwe naponon ar aninis chomong sopw non pekin anisin imw faniten chon non Oregon.

## Met murin?

OHA iei ra fori oruwen tichikin rifuwen ei atipeyew ar repwe weweiti ifa usun ei metoch a tongeni siwini momon me ochun tumwunun manaw, mecheresin kuten aninis, me nonopokun tumwunun manaw. Non ei rifuw, OHA repwe nounou porousen tumwunun aramas, porousen news me repot seni media, porous seni ekew kompany, me memef seni publik ar repwe finata ika ei atipeyew epwe mwumuta.

## Sia mochen rongorong sonuk!

Mefien publik mi ouchea ngeni an OHA rifuw! Omw memef a tongeni anisi kich ach sipwe weweiti ifa usun ei atipeyew nefinen business a tongeni anisi ika afeiengawa chon non neeniomw. Ika ke mochen wanong omw ekiek me kose mochen emailini [hcmo.info@oha.oregon.gov](mailto:hcmo.info@oha.oregon.gov). Non ena email, kopwe apachanong ena foun kapas “Amedisys”, me met omw ekiek ren, ika en mi tipeyew ngeni ika kese tipeyew ngeni ei atipeyew.

## Masamaseñ Amomon Tumwunun Manaw

En mi tongeni angei ei taropwe non maken och kapasen fonu, watten mesen mak, braille, ika non ew nikinik ka finata esapw kamo. Kekeru kich won email ren [hcmo.info@oha.oregon.gov](mailto:hcmo.info@oha.oregon.gov) ika won fon ren 503-945-6161. Am mi etiwu meinisun keken relay.